

# REGIONAL NEWS UNIT, AIR CUTTACK

## Mid-day Bulletin (2.32PM)

4 March - 2026

\*\*\*\*\*

### ମୁଖ୍ୟ ସମ୍ବାଦ

- ଆନନ୍ଦ ଉଲ୍ଲାସର ସହ ରଙ୍ଗର ପର୍ବ ହୋଲି ଦେଶ ତଥା ରାଜ୍ୟବ୍ୟାପୀ ପାଳିତ
- ଶୁଭେଚ୍ଛା ଜଣାଇଲେ ରାଷ୍ଟ୍ରପତି, ପ୍ରଧାନମନ୍ତ୍ରୀ, ରାଜ୍ୟପାଳ ଏବଂ ମୁଖ୍ୟମନ୍ତ୍ରୀ
- ରାଜ୍ୟସଭା ନିର୍ବାଚନ ପାଇଁ ଆସନ୍ତାକାଲି ହେଉଛି ନାମାଙ୍କନପତ୍ର ଦାଖଲର ଶେଷ ଦିବସ
- ରାଜ୍ୟରେ ୬ ଲେନ୍ ବିଶିଷ୍ଟ ଗ୍ରୀନ୍ ପିଲ୍ଡ କ୍ୟାପିଟାଲ ରିଜିଅନ ରିଙ୍ଗରୋଡର ଭୁବନେଶ୍ୱର ବାଇପାସ ପ୍ରକଳ୍ପ ପାଇଁ ଏଲ.ଓ.ଏ. ଜାରି କଲା ଜାତୀୟ ରାଜପଥ ପ୍ରାଧିକରଣ

ଏବଂ

- ରୁଷିକୂଲ୍ୟା ମୁହାଣରେ ଅଲିଭ୍ ରିଭଲେ କଇଁଛଙ୍କ ସମୂହ ଅଣ୍ଟାଦାନ ପ୍ରକ୍ରିୟା ଆରମ୍ଭ

# ଦୋଳପୂର୍ଣ୍ଣିମା

ଦେଶବ୍ୟାପି ଆଜି ଆନନ୍ଦ ଉଲ୍ଲାସର ସହ ରଙ୍ଗ ତଥା ଭାଇଚାରର ପର୍ବ ହୋଇ ପାଳନ କରାଯାଉଛି । ଓଡ଼ିଶାରେ ମହାପ୍ରଭୁ ଶ୍ରୀଜଗନ୍ନାଥଙ୍କୁ ସମର୍ପିତ ପର୍ବ ଦୋଳ ପୂର୍ଣ୍ଣିମା ସହିତ ହୋଲିର ଅନନ୍ୟ ସମ୍ପର୍କ ରହିଛି ।

ରାଷ୍ଟ୍ରପତି ଦ୍ରୌପଦୀ ମୁର୍ତ୍ତି ଏହି ଅବସରରେ ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ତାଙ୍କ ବାର୍ତ୍ତାରେ ରାଷ୍ଟ୍ରପତି କହିଛନ୍ତି, ଆନନ୍ଦର ପର୍ବ ହୋଲି ସମାଜରେ ଶାନ୍ତିର ବାର୍ତ୍ତା ପ୍ରଦାନ କରିଥାଏ । ହୋଲି ସାମାଜିକ ବନ୍ଧନକୁ ସୁଦୃଢ଼ କରି ସମସ୍ତଙ୍କ ମନରେ ଆଶାର ସଞ୍ଚାର କରିଥାଏ । ଏହି ପର୍ବ ବିବିଧତା ମଧ୍ୟରେ ଏକତାର ପ୍ରତୀକ ବୋଲି ରାଷ୍ଟ୍ରପତି କହିଛନ୍ତି ।

ପ୍ରଧାନମନ୍ତ୍ରୀ ତାଙ୍କ ବାର୍ତ୍ତାରେ କହିଛନ୍ତି, ହୋଲି ପର୍ବ ସମଗ୍ର ପରିବେଶକୁ ନୂତନ ଶକ୍ତିରେ ପରିପୂର୍ଣ୍ଣ କରିଥାଏ । ପ୍ରଧାନମନ୍ତ୍ରୀ କାମନା କରିଛନ୍ତି ଯେ ରଙ୍ଗର ପର୍ବ ସମସ୍ତଙ୍କ ଜୀବନରେ ଖୁସି, ସମୃଦ୍ଧି ଏବଂ ସଫଳତା ଆଣିଦେଉ ।

ରାଜ୍ୟପାଳ ଡକ୍ଟର ହରିବାରୁ କମ୍ବଳପାଟି ଆନନ୍ଦ, ହର୍ଷ ଓ ଉଲ୍ଲାସର ପର୍ବ ହୋଲି ଅବସରରେ ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇବା ସହ ସମସ୍ତଙ୍କର ମଙ୍ଗଳ କାମନା କରିଛନ୍ତି ।

ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ମଧ୍ୟ ହୋଲିର ଶୁଭେଚ୍ଛା ଜଣାଇଛନ୍ତି । ରଙ୍ଗର ପର୍ବ ହୋଲି ସମସ୍ତଙ୍କ ଜୀବନରେ ସୁଖ, ଶାନ୍ତି ଓ ସମୃଦ୍ଧି ଭରିବା ସହ ଭାଇତାରା ଓ ସାମାଜିକ ସଦ୍‌ଭାବନାକୁ ଆହୁରି ସୁଦୃଢ଼ କରୁ ବୋଲି କାମନା କରିଛନ୍ତି ।

କେନ୍ଦ୍ର ଶିକ୍ଷାମନ୍ତ୍ରୀ ଧର୍ମେନ୍ଦ୍ର ପ୍ରଧାନ ରାଜ୍ୟବାସୀଙ୍କୁ ହୋଲିର ଅଭିନନ୍ଦନ ଜଣାଇଛନ୍ତି ।

ହୋଲି ଏବଂ ହୋଲି ପରବର୍ତ୍ତୀ ସମୟରେ ଅଘଟଣକୁ ରୋକିବା ପାଇଁ ଜିଲ୍ଲା ପ୍ରଶାସନ ଏବଂ ପୁଲିସ୍ ପକ୍ଷରୁ ବ୍ୟାପକ ବ୍ୟବସ୍ଥା କରାଯାଇଛି । ନଦୀଘାଟଗୁଡ଼ିକରେ ଅଗ୍ନିଶମ ବାହିନୀ କର୍ମଚାରୀମାନଙ୍କୁ ମୁତୟନ କରାଯାଇଥିଲା । ଅଘଟଣକୁ ରୋକିବାପାଇଁ ଭୁବନେଶ୍ୱର କମିଶନରେଟ୍ ପୁଲିସ୍ ପକ୍ଷରୁ ସ୍ୱତନ୍ତ୍ର ବ୍ୟବସ୍ଥା କରାଯାଇଛି ।

ଭଦ୍ରକ ଜିଲ୍ଲାର ବିଭିନ୍ନ ସ୍ଥାନରେ ୮୦୦ରୁ ଊର୍ଦ୍ଧ୍ୱ ଦୋଳବିମାନରେ ରାଧାକୃଷ୍ଣ ଯୁଗଳ ମୂର୍ତ୍ତିଙ୍କୁ ଶୋଭାଯାତ୍ରାରେ ନିଆଯାଇ ମେଳଣ ପଡ଼ିଆରେ ଏକତ୍ରୀତ କରାଯାଇଛି । ସେଥିମଧ୍ୟରେ ଚାନ୍ଦବାଲି ବୁକ ମଢ଼ୋ ଅଞ୍ଚଳର ଦେଶମେଳଣ, ତିହିଡ଼ି ବୁକର କାଳିମେଘା, ଆଗରପଡ଼ାର ରାମଗଡ଼, ବାସୁଦେବପୁର ବୁକର ବାହୁଣ ଗାଁ ଏବଂ ଲୁଣିଆ, ବୟାଙ୍ଗଡ଼ିହି, ଝାଡ଼ପଟା ଆଦି ସ୍ଥାନର ମେଳଣ ଆଦି ସ୍ଥାନ ଅନ୍ତର୍ଭୁକ୍ତ । ଆରଡ଼ିର ବାବା ଆଖମଣ୍ଡଳମଣିଙ୍କ ପୀଠରେ ଚଳନ୍ତି ପ୍ରତିମା ଶ୍ରୀଚନ୍ଦ୍ରଶେଖରଙ୍କୁ

ନାଟମଣ୍ଡପକୁ ନିଆଯାଇ ନଗର ପରିକ୍ରମା କରାଯାଇଛି । ଜିଲ୍ଲାର ବାସୁଦେବପୁର, ପଞ୍ଚୁଟିକ୍ରୀ, ଘଣ୍ଟେଶ୍ୱର, ବାଜରାପୁରା, ବାଲିନଗର, ଆର୍ତ୍ତୁଙ୍ଗଠାରେ ଲଢ଼ି ଖେଳ ତଥା ଉଗାଳ ପ୍ରତିଯୋଗିତା ଅନୁଷ୍ଠିତ ହୋଇଯାଇଛି । ଜିଲ୍ଲାର କେତେକ କାର୍ଯ୍ୟକ୍ରମରେ ଉଚ୍ଚଶିକ୍ଷା ମନ୍ତ୍ରୀ ସୂର୍ଯ୍ୟବଂଶୀ ସୁରଜ, ସାଂସଦ ଅଭିମନ୍ୟୁ ସେଠୀ, ବିଧାୟକ ସୀତାଂଶୁ ଶେଖର ମହାପାତ୍ର ପ୍ରମୁଖ ଯୋଗଦେଇ ଲୋକଙ୍କ ସହ ଭାବବିନିମୟ କରିଛନ୍ତି । ମନ୍ତ୍ରୀ ଶ୍ରୀ ସୁରଜ କହିଛନ୍ତି...

- V/O -

ବଲାଙ୍ଗୀର ଜିଲ୍ଲା ରାଜ୍ୟମାରରେ ଆୟୋଜିତ ହୋଇ ପର୍ବ ପାଳନ ସମାରୋହ ଉପମୁଖ୍ୟମନ୍ତ୍ରୀ କନକ ବର୍ଦ୍ଧନ ସିଂହଦେଓ ଯୋଗ ଦେଇଛନ୍ତି । ଦଳୀୟ କର୍ମୀ ଏବଂ ଅଞ୍ଚଳବାସୀଙ୍କ ସହ ଶ୍ରୀ ସିଂହଦେଓ ରଙ୍ଗ ଖେଳିବା ସହ ଶୁଭେଚ୍ଛା ଜଣାଇଛନ୍ତି । - V/O -

ସୁବର୍ଣ୍ଣପୁର ଜିଲ୍ଲାରେ ଆନନ୍ଦ ଉଲ୍ଲାସର ସହ ହୋଇ ପାଳିତ ହୋଇଛି । ଜିଲ୍ଲାର ବିଭିନ୍ନ ଦୋଳମେଳଣ ପଡ଼ିଆରେ ହରିହର ଭେଟ ସହ ସୁସଜ୍ଜିତ ବିମାନରେ ବିଜେ କରିଥିବା ରାଧାକୃଷ୍ଣଙ୍କ ଯୁଗଳ ମୂର୍ତ୍ତିକୁ ଶ୍ରଦ୍ଧାଲୁ ଦର୍ଶନ କରିଛନ୍ତି । ପରମ୍ପରା ଅନୁଯାୟୀ, ବୀରମହାରାଜପୁରଠାରେ ୧୨ଟି ଗାଁରୁ ଆସିଥିବା ମେଳଣକୁ ଶ୍ରଦ୍ଧାଲୁ ଦର୍ଶନ କରିବା ସହ ୫ ଦିନ ଧରି ଆୟୋଜିତ ଫଗୁନପୁନି ଉତ୍ସବ ଆଜି ଉଦ୍‌ଯାପିତ ହୋଇଛି ।

କନ୍ଧମାଳ ଜିଲ୍ଲାରେ ହୋଲି ପର୍ବ ପାଳନ ଅବସରରେ ଶାନ୍ତିଶୃଙ୍ଖଳାକୁ ଦୃଷ୍ଟିରେ ରଖି ଜିଲ୍ଲାର ସମସ୍ତ ପ୍ରବେଶ ପଥଗୁଡ଼ିକରେ ପୁଲିସ ପକ୍ଷରୁ କଡ଼ାକଡ଼ି ଚେକିଂ କରାଯାଇଛି । ନିଶାନିବାରଣକୁ ଗୁରୁତ୍ୱ ଦେଇ ପୁଲିସ ପକ୍ଷରୁ ଏହି ପଦକ୍ଷେପ ଗ୍ରହଣ କରାଯାଇଛି ।

ଭୁବନେଶ୍ୱରସ୍ଥିତ ରାଜ୍ୟ ବିଜେପି କାର୍ଯ୍ୟାଳୟରେ ହୋଲି ଉତ୍ସବ ଆନନ୍ଦ ଉଲ୍ଲାସ ମଧ୍ୟରେ ପାଳିତ ହୋଇଛି । ରାଜ୍ୟଶାଖା ସଭାପତି ମନମୋହନ ସାମଲଙ୍କ ସମେତ ବହୁ ନେତା ଓ କର୍ମୀ ଯୋଗ ଦେଇଥିଲେ ।

Nabarangpur

## ହୋଲି ଉତ୍ସବ

ନବରଙ୍ଗପୁର ଜିଲ୍ଲା ମାଝିଗୁଡ଼ାଠାରେ ଉତ୍କଳ ବାଳିକା ଆଶ୍ରମର ଅନ୍ତେବାସୀ ଆନନ୍ଦ ଉଲ୍ଲାସ ମଧ୍ୟରେ ହୋଲି ଉତ୍ସବ ପାଳନ କରିଛନ୍ତି । ବିଧାୟକ ଗୌରୀଶଙ୍କର ମାଝୀ ସେଠାରେ ଉପସ୍ଥିତ ରହି ଅନ୍ତେବାସୀଙ୍କୁ ମିଠା ଖୁଆଇବା ସହ ଶୁଭେଚ୍ଛା ଜଣାଇଛନ୍ତି ।

Desk

## ରାଜ୍ୟସଭା ପ୍ରାର୍ଥୀ ନାମାଙ୍କନପତ୍ର

୧୦ଟି ରାଜ୍ୟର ୩୭ଟି ରାଜ୍ୟସଭା ଆସନ ପାଇଁ ଆସନ୍ତାକାଲି ହେଉଛି ନାମାଙ୍କନପତ୍ର ଦାଖଲର ଶେଷ ଦିବସ । ୬ ତାରିଖ ଦିନ ପ୍ରାର୍ଥୀପତ୍ର ଯାଞ୍ଚି ସହ ୯ ତାରିଖକୁ ପ୍ରତ୍ୟାହାରର ଶେଷ ଦିବସ

ରଖାଯାଇଛି । ଆସନ୍ତା ୧୬ ତାରିଖ ଦିନ ଏହି ଆସନଗୁଡ଼ିକ ପାଇଁ ନିର୍ବାଚନ ଅନୁଷ୍ଠିତ ହେବ । ସେଥିମଧ୍ୟରେ ଓଡ଼ିଶାର ୪ଟି ରାଜ୍ୟସଭା ଆସନ ଅର୍ଡ଼ଭୁକ୍ତ । ରାଜ୍ୟସଭା ନିର୍ବାଚନ ପାଇଁ ବିଜେପି ପକ୍ଷରୁ ଦୁଇ ଜଣଙ୍କ ନାମ ଘୋଷଣା କରାଯାଇଛି । ରାଜ୍ୟଶାଖା ସଭାପତି ମନମୋହନ ସାମଲ ଏବଂ ସୁଜିତ କୁମାର ଦଳ ପକ୍ଷରୁ ପ୍ରାର୍ଥୀ ହୋଇଛନ୍ତି । ସ୍ଵାଧୀନ ପ୍ରାର୍ଥୀଭାବେ ଦିଲ୍ଲୀପ ରାୟ ରାଜ୍ୟସଭା ନିର୍ବାଚନ ଲଢ଼ିବେ ବୋଲି ଘୋଷଣା କରିଛନ୍ତି । ତାଙ୍କ ପ୍ରାର୍ଥୀତ୍ଵକୁ ବିଜେପି ପକ୍ଷରୁ ସମର୍ଥନ ଜ୍ଞାପନ କରାଯାଇଛି । ନିଜ ସପକ୍ଷରେ ସମର୍ଥନ ଯୋଗାଡ଼ ଲକ୍ଷ୍ୟ ନେଇ ଶ୍ରୀ ରାୟ ବିଜେପି ସମେତ କଂଗ୍ରେସର ରାଜ୍ୟ ଶୀର୍ଷ ନେତୃବୃନ୍ଦଙ୍କ ସହ ଆଲୋଚନା କରିଥିବା ଦଳୀୟ ସୂତ୍ରରୁ ଜଣାପଡ଼ିଛି । ଅନ୍ୟପକ୍ଷରେ ବିଜୁ ଜନତା ଦଳ ପକ୍ଷରୁ ସନ୍ତୋଷ ମିଶ୍ର ଏବଂ ତାନ୍ତ୍ର ଦତ୍ତେଶ୍ଵର ହୋତାଙ୍କୁ ପ୍ରାର୍ଥୀଭାବେ ମନୋନୀତ କରାଯାଇଛି ।

HS

## **ପ୍ରବାସୀ ଭାରତୀୟ ସୁରକ୍ଷା**

ପଶ୍ଚିମ ଏସିଆରେ ବୃଦ୍ଧି ପାଇଥିବା ଉତ୍ତେଜନାକୁ ଦୃଷ୍ଟିରେ ରଖି ପ୍ରଭାବିତ ଭାରତୀୟ ନାଗରିକଙ୍କୁ ସହାୟତା ପ୍ରଦାନ କରିବା ଲକ୍ଷ୍ୟରେ ବୈଦେଶିକ ବ୍ୟାପାର ମନ୍ତ୍ରଣାଳୟ ପକ୍ଷରୁ ଏକ ନିୟନ୍ତ୍ରଣ କକ୍ଷ ସ୍ଥାପନ କରାଯାଇଛି । ମନ୍ତ୍ରଣାଳୟର ମୁଖପାତ୍ର ରଣଧୀର ଜୟସ୍ଵାଲ କହିଛନ୍ତି,

ପଣ୍ଡିତ ଏସିଆରେ ସୃଷ୍ଟି ପରିସ୍ଥିତି ଦୃଷ୍ଟିରେ ନୂଆଦିଲ୍ଲୀର ମହଶାଳୟ କାର୍ଯ୍ୟାଳୟରେ ଏକ ନିୟନ୍ତ୍ରଣ କକ୍ଷ ସ୍ଥାପନ କରାଯାଇଛି । ମହଶାଳୟ କହିଛନ୍ତି, ପଣ୍ଡିତ ଏସିଆ ଅଞ୍ଚଳରେ ପ୍ରାୟ ୧ କୋଟି ଭାରତୀୟ ବସବାସ କରିଛନ୍ତି । ସେମାନଙ୍କର ସୁରକ୍ଷାକୁ ନୂଆଦିଲ୍ଲୀ ସର୍ବୋଚ୍ଚ ପ୍ରାଥମିକତା ପ୍ରଦାନ କରୁଛନ୍ତି । ଶ୍ରୀ ଜୟସ୍ଵାଲ କହିଛନ୍ତି, ସେମାନଙ୍କ ପାଇଁ ସରକାର ଏକ ହେଲ୍ପ ଲାଇନ୍ ନମ୍ବର ମଧ୍ୟ ଜାରି କରିଛନ୍ତି ।

Desk

## ୬ ଲେନ୍ ରିଙ୍ଗ ରୋଡ୍

ଓଡ଼ିଶାରେ ୬ ଲେନ୍ ବିଶିଷ୍ଟ ଗ୍ରୀନ ଫିଲ୍ଡ କ୍ୟାପିଟାଲ ରିଜିଅନ୍ ରିଙ୍ଗରୋଡ୍ ନିର୍ମାଣ ପାଇଁ ପ୍ରକ୍ରିୟା ଆରମ୍ଭ ହୋଇଛି । ଜାତୀୟ ରାଜପଥ ପ୍ରାଧିକରଣ ଭୁବନେଶ୍ଵର ବାଇପାସ୍ ପ୍ରକଳ୍ପ ନିମନ୍ତେ ଏଲ୍.୓.ଏ ଜାରି କରିଛନ୍ତି । ପ୍ରକଳ୍ପ ଅଧୀନରେ ତିନୋଟି ପର୍ଯ୍ୟାୟରେ ରାମେଶ୍ଵରରୁ ଟାଙ୍ଗୀ ପର୍ଯ୍ୟନ୍ତ ୧୧୧ କିଲୋମିଟର ଦୀର୍ଘ ରିଙ୍ଗରୋଡ୍ ନିର୍ମାଣ କରାଯିବ । ଆସନ୍ତା ୩୦ ମାସ ମଧ୍ୟରେ ନିର୍ମାଣ କାର୍ଯ୍ୟ ଶେଷ କରିବାକୁ ଲକ୍ଷ୍ୟ ରଖାଯାଇଛି ।

Desk

## କଇଁଛଙ୍କ ଅଣ୍ଡାଦାନ

ଗଞ୍ଜାମର ରକ୍ଷିକୂଳ୍ୟା ମୁହାଣରେ ଅଲିଭ ରିଡ୍‌ଲେ କଇଁଛଙ୍କ ସମୂହ ଅଣ୍ଟାଦାନ ଗତକାଳିଠାରୁ ଆରମ୍ଭ ହୋଇଛି । ପ୍ରଥମ ପର୍ଯ୍ୟାୟରେ ୧୪ଶହରୁ ଊର୍ଦ୍ଧ୍ୱ ଅଣ୍ଟାଦାନ ହୋଇଥିଲା । କଇଁଛଙ୍କ ଆଗମନକୁ ଦୃଷ୍ଟିରେ ରଖି ବନବିଭାଗ ପକ୍ଷରୁ ବ୍ୟାପକ ପଦକ୍ଷେପ ଗ୍ରହଣ କରାଯାଇଛି । ମାଛଧରା ଟ୍ରଲରଗୁଡ଼ିକୁ ସମୁଦ୍ର ମଧ୍ୟକୁ ଯିବାକୁ ବାରଣ କରାଯାଇଥିବାବେଳେ ବନ ସୁରକ୍ଷା କର୍ମଚାରୀଙ୍କୁ ବିଭିନ୍ନ ସ୍ଥାନରେ ମୁତୟନ କରାଯାଇଛି ।

Kandhamal

## ମାଓ ଅଭିଯାନ

କନ୍ଧମାଳ ଜିଲ୍ଲାର ମାଓ ପ୍ରବଣ ଅଞ୍ଚଳଗୁଡ଼ିକରେ ସୁରକ୍ଷା ବ୍ୟବସ୍ଥାକୁ କଢ଼ାକଢ଼ି କରାଯାଇଛି । ଦୁର୍ଦ୍ଦାନ୍ତ ମାଓନେତା ସୁକୁରୁ'କୁ ଧରିବା ପାଇଁ ସୁରକ୍ଷା ବାହିନୀ ଡ୍ରୋନ୍ ସାହାଯ୍ୟରେ ତଲାସୀ ଅଭିଯାନକୁ ଜୋରଦାର କରିଛନ୍ତି । ଚଳିତମାସ ଶେଷ ଓଡ଼ିଶାକୁ ମାଓମୁକ୍ତରାଜ୍ୟଭାବେ ଗଢ଼ିତୋଳିବା ପାଇଁ ପ୍ରୟାସ ଜାରି ରହିଛି । ଆମ୍ଭ ସମର୍ପଣ ସହିତ ସମାଜର ମୁଖ୍ୟସ୍ରୋତରେ ସାମିଲ ହେବାକୁ ପୁଲିସ ବିଭାଗ ପକ୍ଷରୁ ମାଓବାଦୀଙ୍କୁ ନିବେଦନ କରାଯାଇଛି ।

Desk

## ହାତୀ ଆକ୍ରମଣ

ମୟୂରଭଞ୍ଜ ଜିଲ୍ଲା ରାସଗୋବିନ୍ଦପୁର ରେଞ୍ଜର ସାରୁମୁଳା ଉଦ୍ରାଶୁଳ ଗାଁରେ ହାତୀ ଆକ୍ରମଣରେ ଜଣଙ୍କର ମୃତ୍ୟୁ ହୋଇଛି । ଆଜି ଭୋର ସମୟରେ ଗ୍ରାମ ପାର୍ଶ୍ୱବର୍ତ୍ତୀ ଅଞ୍ଚଳରେ ଦନ୍ତାହାତୀ ତାଙ୍କୁ ଆକ୍ରମଣ କରିଥିଲା । ଖବର ପାଇ ବନବିଭାଗର କର୍ମଚାରୀ ସେଠାରେ ପହଞ୍ଚି ମୃତଦେହକୁ ଜବତ କରିବା ସହ ତଦନ୍ତ କରୁଛନ୍ତି ।

Desk

## ସ୍ୱତନ୍ତ୍ର ଗ୍ରେନ

ସାଲିମାର-ଭଞ୍ଜପୁର ସ୍ୱତନ୍ତ୍ର ଗ୍ରେନ ବର୍ତ୍ତମାନ ନିୟମିତ ଭାବେ ଚଳାଚଳ କରିବ ବୋଲି ରେଳମନ୍ତ୍ରଣାଳୟ ପକ୍ଷରୁ କୁହାଯାଇଛି । ଏହି ଗ୍ରେନକୁ ଜଳେଶ୍ୱର-ବସ୍ତା-ରୁପସା-ଜୁପୁରା-ବେତନଟୀ-କିଷ୍ଟଚନ୍ଦ୍ରପୁର-ଜାମସୋଲ-ବାରିପଦା ଦେଇ ଚଳାଚଳ କରିବ । ସେହିଭଳି ଚାର୍ଲାପାଲି-ସାଲିମାର-ଅମୃତଭାରତ ଏକ୍ସପ୍ରେସ, ବ୍ରହ୍ମପୁର-ଖୋର୍ଦ୍ଧାରୋଡ-ଭୁବନେଶ୍ୱର-କଟକ-ଯାଜପୁର-କେନ୍ଦୁଝର-ଉଦ୍ରକ ଏବଂ ବାଲେଶ୍ୱର ଦେଇ ଚଳାଚଳ କରିବ । ଭଞ୍ଜପୁର-ପୁରୀ ସ୍ୱତନ୍ତ୍ର ଗ୍ରେନ ଭଞ୍ଜପୁର-ପୁରୀ ଏକ୍ସପ୍ରେସ ମଧ୍ୟ ନିୟମିତ ଚଳାଚଳ କରିବ ।

Desk

## ଗ୍ରୀଷ୍ମପ୍ରବାହ

ରାଜ୍ୟରେ ଦିନର ତାପମାତ୍ରା ବୃଦ୍ଧି ପାଇବାରେ ଲାଗିଛି । ଭୁବନେଶ୍ୱର ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ରର ସୂଚନା ଅନୁସାରେ ଗତକାଲି ୨୦ଟି ସହରର ତାପମାତ୍ରା ୩୫ ଡିଗ୍ରୀ ସେଲସିୟସ ରେକର୍ଡ କରାଯାଇଥିଲା । ଝାରସୁଗୁଡାଠାରେ ସର୍ବାଧିକ ତାପମାତ୍ରା ୩୯ଡିଗ୍ରୀ ରହିଥିଲା । ଆସନ୍ତା ସପ୍ତାହେ ପର୍ଯ୍ୟନ୍ତ ତାପମାତ୍ରାରେ ବିଶେଷ ପରିବର୍ତ୍ତନ ହେବାର ସମ୍ଭାବନା ନଥିବା ପାଣିପାଗ କେନ୍ଦ୍ର ପକ୍ଷରୁ ଆକଳନ କରାଯାଇଛି ।